



# පොලිස් මාධ්‍ය කොට්ඨාසය

## பொலிஸ் ஊடகப் பிரிவு

### POLICE MEDIA DIVISION



සෞන්දර්යාය, බන්තරමුල්ල

තැ.පෙ.අංකය  
த. பெ.இ  
Po.Box No

10120

ෆැක්ස්  
தொலைநகல  
Fax

011-2171635

දුරකථන  
தொலைபேசி  
Telephone

011-2887973  
(HUNTING)

වෙබ්.ලිපිනය  
இணையதளம்  
Web Site

www.Police.lk

ඊ මේල්  
மின்னஞ்சல்  
E-mail

dir.media@police.gov.lk

මගේ අංකය  
எனது இலக்கம்  
My NO

589/2024

ඔබේ අංකය  
உமது இலக்கம்  
Your No

/ 2024

දිනය  
திக  
Date

05/04/2024  
පැය 1715

### මාධ්‍ය නිවේදනය

**කොළඹ නාලන්දාවෙන් බිහි වූ ප්‍රථම පොලිස්පතිවරයා වන දේශබන්දු තෙන්නකෝන් මහතාට උපහාර පිදීමේ උත්සවය - පොලිස් මූලස්ථානය.**

කොළඹ නාලන්දා විද්‍යාලයේ කීර්තිමත් ආදි ශිෂ්‍යයෙකු වන පොලිස්පති දේශබන්දු තෙන්නකෝන් මහතා එම විද්‍යාලයෙන් බිහිවූ ප්‍රථම පොලිස්පතිවරයා වශයෙන් නාලන්දා විද්‍යාලයේ විදුහල්පතිතුමා ප්‍රමුඛ ආදි ශිෂ්‍ය සංගමය සහ පාසල් සිසුන් විසින් සංවිධානය කළ උපහාර පිදීමේ උත්සවයක් **2024.04.05** වන අද දින උදෑසන විද්‍යාලයීය ශ්‍රවණාගාරයේදී පැවැත්විණි. මෙම අවස්ථාවට පොලිස්පතිතුමා සමඟ එම මැතිණියද සහභාගි විය.

මෙහිදී යුධ සමයේ දිවි පිදූ ත්‍රිවිධ හමුදාවේ හා පොලිසියේ ආදි නාලන්දීය රණ විරුවන් වෙනුවෙන් රණවිරු ස්මාරකය වෙත පුෂ්පෝපහාර පිදීමෙන් පසු පාසල් ශිෂ්‍යභට කණ්ඩායම විසින් පොලිස්පතිතුමා සම්මාන මුරයක් පවත්වා පිළිගැනීමෙන් අනතුරුව උඩරට නර්තන කණ්ඩායම විසින් උත්සව අවස්ථාව සඳහා එතුමා කැඳවාගෙන එන ලදී. එහිදී වර්තමාන විදුහල්පතිතුමා ඇතුළු ආචාර්ය මණ්ඩලය හා ආදි නාලන්දීයන් විසින් මහත් හරසරින් යුතුව පොලිස්පතිතුමාව පිළිගැනිණි.

අනතුරුව පොලිස්පතිතුමා විසින් නාලන්දා විද්‍යාලයේ තමන්ට අධ්‍යාපනය ලබා දුන් ආදි ගුරුමැණියන් වන දිවංගත ලතා මලලසේකර මහත්මිය වෙත උපහාර පුද කෙරිණි.

උත්සව සභාව අමතමින් පොලිස්පතිතුමා විසින් තම ජීවිතයේ ලද විවිධ ජයග්‍රහණයන් සඳහා නාලන්දා විද්‍යාලයෙන් ලද පන්නරය මහත් පිටිවහලක් වූ බව පවසමින් ඒ වෙනුවෙන් නාලන්දා විද්‍යාලයේ හිටපු විදුහල්පතිවරුන් ඇතුළු ආචාර්ය මණ්ඩලය වෙත සිය කෘතවේදීත්වය පුද කරන ලදී.

නාලන්දා විද්‍යාලයෙන් බිහිවූ ප්‍රථම පොලිස්පතිවරයා වශයෙන් පොලිස්පති දේශබන්දු තෙන්නකෝන් මහතා වෙත නාලන්දා විද්‍යාලයේ වර්තමාන විදුහල්පතිතුමා සහ ආදි ශිෂ්‍ය

සංගමය විසින් සමරූ තිලිණ ප්‍රදානය කරන ලද අතර පොලිස්පතිතුමා විසින්ද විදුහල්පතිතුමා වෙත සමරූ තිලිණයක් ප්‍රදානය කිරීම මෙහිදී සිදු කෙරිණි.

මෙම අවස්ථාවට කොළඹ ආනන්ද විද්‍යාලයේ සහ කොළඹ රාජකීය විද්‍යාලයේ විදුහල්පතිවරුන්, ආදී නාලන්දීය සබරගමුව පළාත් භාර ජ්‍යෙෂ්ඨ නියෝජ්‍ය පොලිස්පති සංචිත ධර්මරත්න මහතා, ආදී නාලන්දීය ත්‍රිවිධ හමුදා සහ පොලිස් නිලධාරීන්, නාලන්දා විද්‍යාලයේ ආදී සිසුන් සහ පාසල් සිසුන් පිරිසක් ද සහභාගි විය.

ඡායාරූප කිහිපයක්



























